



ምንቕስቃስ መንእሰያት ኤርትራ ንሓርነት (ምመኤሓ)
 التحرير ر أجل من الإري تربية الش باب حركة
 Eritrean Youth Movement for Liberation

ውድባዊ መግለጺ ቁ/4

ዕለት 3, April 2019

ውድባዊ መግለጺ:

ምንቕስቃስ መንእሰያት ኤርትራ ንሓርነት (ምመኤሓ)

(ምመኤሓ) ምንቕስቃስ መንእሰያት ኤርትራ ንሓርነት ዝብል መጻውዒ ሒዝና ከም ኩሎም ደለይቲ ፍትሒ ኣንጻር ዲክታተርን ሕገደፍን ተሰሊፍና ኩሉእንትናዊ ኣገባብ ቻልሲ ነካይድ ከምዘለና ንህዝብና ብወግዒ ከምዘፍለጥና ዝዝከር እዩ።

ዕላማና፡ ህዝብን ሃገርን ንምድሓን ከም ኤርትራውያን መንእሰያት መጠን ኣብ ግዜና ክንስከሞ ዝግባእ ሃገራዊ ሓላፍነት ተረዲእና ሕገደፍ ንምውዳቕ ንቻለስ። ልዕልና ሕጊ ተረጋጊጹ ሕጊ ህንጻ ከምዝድንግጎ ብፍትሓዊ ህዝባዊ ምርጫን ናይ ብዙሓት ሰልፍታት ዘካይድኡ ብናጻ ፖለቲካዊ ውድድር ዝሰጋገር ህዝባዊ ደሞክራሲያዊ መንግስቲ ንምትካል ይኸውን ዕላማና።

ነዚ ቕዱስን ህዝባዊን ዕላማ ብግብሪ ንምዕዋት ግና እቶም ሓደ ዕላማን ናይ ሓባር ሃገራዊ ረብሓን ዘለና ደለይቲ ፍትሒ፡ ኣንጻር ገባቲ ስርዓት ሕገደፍ ንገብሮ ምርብራብ ከም ቐዳማይን ወሳንን እስትራቴጂ ሰሪዕና ሓቢርና ክንቻለስ ሃገራዊ ግዴታ ኣለና። ስለዚ ህዝብናን ሃገርናን ካብ ጨቋኒ ስርዓት ተገላጊሎ ሓርነቱ ከረጋግጽ ናይ ሓባር ሃገራዊ ረብሓ ስለዘለና፡ ፍልልይና ከነጽብብ ተኸባቢርና ክንረዳዳእ ሓድነት ኣደልዲልና ኢድን ጓንትን ኮይና ተሓጋጊዝና ክንሰርሕ ግዜን ታሪኽን ይጽውዓና ከምዘሎ እምንቶ ኣለና።

ምክንያቱ ገባቲ ስርዓት ሕድሪ ስወኣት ጠሊሙ ህዝቢ ኤርትራ ዝተቻለሰሎ ዕላማ ጨውዮም። ስንኩላን ኤርትራ ብሰላማዊ ኣገባብ ዘቕረቡዎ ጠለባት ንምብርዓን ብጥይት ከምዝቐተሎም ከምዝቐሰሎም ተሰሚዑ ነይሩ። ካብ ግዳያት ስንኩላን ብፍላይ ኣብ ማሕበራዊ መራኸቢ ብዙሓን ቐሪቦም እቲ ኣብ ልዕሊኡም ዝተፈጸመ ገበን ክገልጹዎ ክትሰምዕ ኮለኻ፡ ካብ ሰብኣዊ ሕልና ዝረሓቐ እንስሳዊ ጠባይ ዘለዎ ብጣዕሚ ዘስካሕክሕ ስለዝነበረ፡ ኣዝዩ ጨካን ዘስካሕክሕ ስጉምቲ ምንባር ንክትሰምዖ ይድንጽወካ። ዲክታተር ሕገደፍ ቐጺሎ ብቐዋም ዝመሓደር ናይ ፖለቲካ ምምሕያሽ ክግበር ዝጠለቡ ኣባላት ባይቶ ሚኒስትራትን፡ ጀነራላት ማእከሎት ሓለፍትን ዝነበሩዎ ብጉጅለ G- 15 ዝፍለጡ ኣብ 2001 ተኣሲሮም። ቐጺሎ ኣብ ፎርቶ ኣስመራ ኣትዮም ኣብ መደበር ተለቪጅን ኤርትራ ቐሪቦም ቐዋም ክእወጅ፡ እሱራት ክፍትሑ ህዝባዊ ምርጫ ክካየዱ ብትብዓት ድምጺም ዘስምዑ ጅግና ወዲ ዓሊ ዝተሰውኡሉ ህዝባዊ ጠለብ ዝነበሮ ምንቕቓስ ነይሩ ኣብ 2013። ዲክታተር ሕገደፍ ግና ንኹሎም ደሞክራሲያዊ ባህርያት ዝነበሮም ናይ ፖለቲካ ምንቕቓስታት ብሓይሊ ጨፍሊቐ ናይ ፖለቲካ ፍሉይ ርእይቶ ዝነበሮም ኣብ ቐድሚ ሕጊ ከይቐረቦም ብፍርዳዊ ኣካል ውሳኔ ከይተዋህቦም፡ ሰብኣዊ መሰላቶም ተገፊፉ ኣብ ማእሰርቲ ዳጉኑዎ ብጨካን ኣትሓሕዞ የሳቐዮም ከምዘሎ ኩልና ንፈልጦ ሓቕ እዩ። ናይ ፖለቲካ እሱራት ምስ ዝኾነ ሰብ ክራኸቡ ስለዘይፍቐድ ንዓመታት ኣብ ጸልማት ክሳቐዩ ኣብ ጥዕንኡም ዝፈጥሮ ጸገማት ክሳብ ርዱእ ስለዝኾነ ብሂወቶም ኣለዉ ዶ የለውን ንክትፈልጡ ብጣዕሚ ስለዘጸግም ንኹልና ዘትሓሳስበና ጉዳይ እዩ።

መንእሰይ ኤርትራ ኣብ ሃገሩ ቐሲኑ ክነበር ከም ዜጋ ናጽነቱ ኣይተሓለወን። ተማሂሩ ሰሪሑ ናብርኡ ከምሓድር ከም ንቡር ናይ ወዲ ሰብ ባህርያት ክምርገ ክወልድ ስድራ ቤቱ ክኣልን ክዕንግልን ኣይተደልየን። ምክንያቱ ገደብ ኣብዘይብሉ ሃገራዊ

አገልግሎት ተጻፈው ናይ ምንቅስቃስ ነጽነት ተነፈጉዎ፡ ኩሉ ሰብአዊ ክብሩ ተገፈፉ ስልጣን ዲክታቲር ንምንዋሕ ጥራይ ክሰርሕ ተፈራዱ ብግፍዒ ተሳቑዩ። መጻኢ ዕድሉ ተስፋ ዘይርእየሉ ንክቱር ጭቕና ክጻወር እዉን ስለዘይክእል ብኣማኢት ኣሸሓት መንእሰያት ተገዲድና ናብ ስደት ኣምራሕና። ናይ ምድረብዳን ናይ ባሕርን ግዳያት ኮይና ብዙሓት ዜጋታት ከምዘወደቁ ኩልና መንእሰያት ብሓባር ዝሓለፍናዮ ሽግር ዘይርሳዕ እዩ።

ገባቲ ስርዓት ህግደፍ ኣብ ልዕሊ ህዝብናን ሃገርና ዝፍጽም ዘሎ ምግሃስ ሰብአዊ መሰላት ብዋጋ ሃገርን ክብሪ ሉኡላውነትን ናይ ፖለቲካን ናይ ዲፕሎማሲን ጠላዕ ይቕጽሎ ኣሎ። ምስ ጎረብትና ተኸባቢርና ብሰላምን ምትሕግጋዝን ክንምዕብል ኩሉ ሰብ ዝምነዮን ዝደልዮን ቕዱስ ተግባር እዩ። ምስ ኢትዮጵያ ዝካየድ ናይ ሰላም ዝርርብ ቕጻልነቱ ዘረጋግጽ ውሕስነት ክህልዎ ብግሉጽ ሕጋዊ ኣገባብ ክፍጸም መን ዘይደልዮ። እንተኾነ ግና ሓቕኛ ሰላም ቕድሚ ምስ ጎሬብትካ ምስ ህዝብኻ ክትዕረቕ፡ ህዝብን መንግስትን ዝመሓደርሉ ቕዋም ክህሉ ልዕልና ሕጊ ክነግስ ይግብኡ። ሽዑ ዜጋታት ኣብ ቕድሚ ሕጊ ማዕረ መሰሎም ከተረጋግጽ ናይ ፖለቲካን ናይ ሃይማኖትን እሱራት ክትፈትሑ፡ ምስ ፖለቲካዊ ተቋምቲ ውድባት ኤርትራን ኣብ ደሞክራሲያዊ ጽምዶ ምእታው እቲ ቕኑዕ ሕጋዊ ኣገባብ ክቕድም ነይሩዎ። ገባቲ ስርዓት ህግደፍ ግና ምስ ኢትዮጵያ ዝካየድ ዘሎ ናይ ሰላም ውዕል ንህዝብን ቕጻሊ ወለዶን ዘላቂ ሰላምን ውሕስነት ዝፈጥር ቕኑዕ ኣገባብ የብሉን። ህዝቢ ኤርትራ ኣብ ጉዳይ ሃገሩ ከውስን ተኣኢዱ ክልተ መራሕቲ ሃገራት ዝገብሩዎ ውዕል ሚስጥራዊ ስለዝኾነ ንህዝቢ ብግሉጽነት ኣይሕበርን ብክልተ መራሕቲ ዝፍጸም ውዕልን ፊርማን ሕጋውነት ከምዘይብሉ ኩልና ንክታተሎ ኣለና። ንባህርያትን ተግባርን ገባቲ ስርዓት ህግደፍ ኣገናዚቡ፡ ህዝቢ ኤርትራ ዘይሳተፈሉ ዘይፈልጠ ጉዳይ ሰላም ውዕልን ፊርማን ምክያድ ዘይሕጋዊ ስለዝኾነ ስክፍታን ምጥርጣርን ክሕድር ባህርያዊ እዩ። መፍትሒኡ ኻኸ እንታይ እዩ? ክንሰግር እዩ።

ይኣክል ምጥሓስ ሕጊ! ይኣክል ግፍዕን በደልን! ይኣክል ምፍልላይ ሓድነትና ነትርር!

(ምመኤሓ) ምንቅስቃስ መንእሰያት ኤርትራ ንሓርነት፡ ኣንጻር ገባቲ ስርዓት ህግደፍ ዘካይዶ ዘሎ ፖለቲካውን ጎንጻውን ቃልሲ ንምዕዋት ከይተሓለለ ከምዘቐለስ የረጋግጽ። ኣብዚ በጺሕናዮ ዘለና ግዜ ህዝብን ሃገርን ንምድሓን ዝጽንሓለይ ዘይብሃሎ ህጹጽ ግዜ ስለዝኾነ፡ መድረኽ ዝጠልቦ ጻውዒት ከነማልእ ዓቕምና ዝፈቕዶ ክንገብር ድሉዋት ከምዘለና ንህዝብና ነፍልጥ።

(ምመኤሓ) ገባቲ ስርዓት ብጉልባብ ሰላም ዝፍጽም ዘሎ ንህዝቢ ዘየሳትፍ ግሉጽነት ዝጎደሎ ሚስጥራዊ ውዕል ይፍጽም ስለዘሎ ብሕጋዊ መዓቕኒ ተቐባልነት ከምዘይብሉ ነረጋግጽ። ዲክታቲር ኤርትራ ኣብ ስልጣን እንተቐጸሉ እዉን ዝኸተሎ ዘሎ ሓደገኛ ናይ ፖለቲካ እስትራቴጅን ናይ ዲፕሎማሲን ፖሊሲን ናብ ንቡር ንምምላሱ ዘሽግር ናብ ዝዓበየ ዕንወት ከየምርሓና ፍሉይ ግምት ዝወሃቦ ስለዝኾነ፡ ኩልና ደለይቲ ለውጢ ሎሚ ሓቢርና ክንቐለሶ ንጽውዕ።

(ምመኤሓ) ኣ ሰራዊት ኤርትራ ንነብስኻ ኣይጠዓመካን። ህዝብኻ ንነዊሕ ግዜ ኣብ ሓደጋ ስለዘሎ ከተድሕኖ ይጽብያካ ኣሎ። ስለዚ ይኣክል ስልጣን ዲክታቲር ኢልካ ኣብ ጎረ ህዝብኻ ተሰሊፍካ ብረትካ ኣንጻሩ ከተቐንቦ ሕጂ እዩ ታሪኽ ትሰርሓሉ እዋን? ህዝብኻን ሃገርካን ከተድሕን ህዝባዊ ማዕበል ክትገብር ተለዓል ኢልና ሃገራዊ መልእኽትና ጻውዒትና ከነምሓላልፍ ኩርዓትን ሓበንን ይስምዓና።

(ምመኤሓ) ደለይቲ ፍትሒ ዝተጠርነፍና ዘይተጠርነፍና ኩልና፡ ብገባቲ ስርዓት ህግደፍ ኣብ ህዝብናን ሃገርን ዘጋጥም ዘሎ ግፍዕን ገበንን ጌና ይቕጽል ኣሎ። ሕጂ እዉን ብጉልባብ ሰላም ህዝብን ሃገርን ናብ ሓደጋ የምርሕ ስለዘሎ ገባቲ ስርዓት ኮሎ ቐሲና ክነብር ኣይንኸእል ኢና። ስለዚ ንህዝብናን ንሰራዊት ምክልኻልን ተስፋ ክንህቦ፡ ከም ደለይቲ ለውጢ ኣብ ሓደ ባቡር ናይ ናይ ደሞክራሲያዊ መስመር ከነረጋግጽ ሃገራዊ ግዴታ ኣለና። ሓደ ጸላኢ ስለዘለና ኣንጻሩ ክንሓብር፡ ዘለና ፍልልይና ከነጽብብ ኣብ ቐንዲ ኣጀንዳ ሓድነት ኣተኩርና ብግሉጽነት ደሞክራሲያዊ ዘተ ብግሉጽነት ከካይድና ህዝብን ሃገርን ንምድሓን መድረኽ ዝሓተና ዘሎ ታሪኽ ክንሰርሕ ሃገራዊ ግዴታና ክንፍጽም ንጽውዕ። ብወገና ከም ምንቅስቃስ መንእሰያት ኤርትራ ንሓርነት (ምመኤሓ) ምስ ኩሎም ደለይቲ ፍትሒ ሓቢርና ክንሰርሕ ደሞክራሲያዊ ዘተ ኣካይድና ሓድነትና ኣደልዲልና ክንትሓባበር ኮሚቴ ሓድነት ኣውጺእና ድሉዋት ከምዘለና ከነረጋግጽ ንፈቱ።

02/ 04/ 2019

ቤጽሕፈት, ም. መ. ኤ. ሓ E-mail eyml2016@yahoo.com